



- ພົ ສຸວັນ ສິນ ສິນ ສິນ
 - ກຳ ດຳ ດຳ
 19/2/2015 S.S.

ສາທາລະນະລັດ ປະຊາທິປະໄຕ ປະຊາຊົນລາວ
 ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ຫ້ອງການ
ສຳນັກງານ ຄຄຊ
 ເລກທີ... 192
 ວັນທີ... 19 FEB 2015
 ໂທລະສັບ 021 217770

ເລກທີ: 07 /ຫກ

ນະຄອນຫຼວງວຽງຈັນ, ວັນທີ: 8 FEB 2015

ລາຍງານການເຄື່ອນໄຫວປະຈຳອາທິດ

02/02/2015 ຫາ 06/02/2015 ແລະ ແຜນການເຄື່ອນໄຫວໃນອາທິດຕໍ່ໄປ

ຂອງທະນາຄານແຫ່ງ ສປປ ລາວ

I. ວຽກງານການເມືອງແນວຄິດ

ພະນັກງານທຸກຄົນມີຄວາມອຸ່ນອ່ຽນທຸ່ນທ່ຽງ ເຊື່ອໝັ້ນຕໍ່ການນຳພາຂອງພັກ-ລັດ ມີສະຕິຕໍ່ການຈັດຕັ້ງ ແລະ ລະບຽບກົດໝາຍຢ່າງເຄັ່ງຄັດ; ຕັ້ງໜ້າປະຕິບັດວຽກງານຕາມພາລະບົດບາດ, ຕາມການຈັດຕັ້ງມອບໝາຍ, ປະຕິບັດວຽກງານຕາມລະບອບລວມສູນປະຊາທິປະໄຕ ໂດຍບຸກຄົນຮັບຜິດຊອບ ແລະ ປະຕິບັດລະບຽບລັດຖະກອນຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

II. ວຽກງານວິຊາສະເພາະ

1. ສະພາບເສດຖະກິດເງິນຕາສາກົນ

1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນເອີໂຣ ແລະ ບາງສະກຸນເງິນໃນພາກພື້ນອາຊີແຂງຄ່າຂຶ້ນ ເມື່ອທຽບໃສ່ເງິນໂດລາສະຫະລັດ ຍ້ອນຕົວເລກທາງດ້ານເສດຖະກິດຂອງສະຫະລັດອອກມາບໍ່ດີ ເປັນຕົ້ນແມ່ນຕົວເລກຍອດໃຊ້ຈ່າຍໃນການຊື້ບ້ານຂອງສະຫະລັດຫຼຸດລົງຈາກ 0,8% ໃນເດືອນ 11/2014 ເປັນ -3,7% ໃນເດືອນ 12/2014 ແລະ ຍອດສິ່ງຊື້ສິນຄ້າຄົງທົນຫຼຸດລົງຈາກ 2,1% ໃນເດືອນ 11/2014 ເປັນ -3,4% ໃນເດືອນ 12/2014 ບວກກັບທະນາຄານກາງສະຫະລັດສືບຕໍ່ຮັກສາອັດຕາດອກເບ້ຍນະໂຍບາຍໄວ້ໃນລະດັບ 0,25%. ໃນຂະນະທີ່, ດັດຊະນີຄວາມເຊື່ອໝັ້ນຕໍ່ເສດຖະກິດຂອງເອີຣົບໃນເດືອນ 01/2015 ເພີ່ມຂຶ້ນເປັນ 101,2 ຈາກ 100,6 ໃນເດືອນຜ່ານມາ ແລະ ການຂາຍຍ່ອຍໃນຍີ່ປຸ່ນໃນເດືອນ 12/2014 ເພີ່ມຂຶ້ນ 0,1% ຊຶ່ງສູງກວ່າທີ່ນັກວິເຄາະໄດ້ຄາດຄະເນໄວ້ກ່ອນໜ້ານີ້. ສ່ວນຫຼາຍສະກຸນເງິນໃນພາກພື້ນອາຊີອ່ອນຄ່າລົງເມື່ອທຽບໃສ່ເງິນໂດລາສະຫະລັດ ຍ້ອນຕົວເລກດັດຊະນີພາກການຜະລິດຂອງ ສປ.ຈີນ ຫຼຸດລົງເປັນ 49,8 ໃນເດືອນ 1/2015 ຈາກ 50,1 ໃນເດືອນຜ່ານມາ.

ສະກຸນເງິນກົບທຽບກັບໂດລາ	ອາທິດຜ່ານມາ 27/01/2015	ອາທິດນີ້ 03/02/2015	ເປີເຊັນ ແຂງຄ່າ(+)/ອ່ອນຄ່າ(-)
ເອີໂຣ/ ໂດລາ	1,1258	1,1337	-0,70%
ໂດລາ/ເຢນ	118,23	117,66	0,48%
ໂດລາ/ບາດ	32,55	32,57	-0,05%
ໂດລາ/ເບໂຊ	44,10	44,17	-0,15%
ໂດລາ/ຮູເປັຍ	12.480,56	12.682,00	-1,59%
ໂດລາ/ໂດລາສິງກະໂປ	1,3432	1,3532	-0,74%
ໂດລາ/ຢວນ	6,2482	6,2594	-0,18%

1.2 ສະພາບລາຄານ້ຳມັນ ແລະ ຄຳໃນຕະຫຼາດໂລກ

ລາຄານ້ຳມັນໃນຕະຫຼາດໂລກເພີ່ມຂຶ້ນ 4,24% ຈາກ 45,16 ໂດລາ/ບາເຣວ ມາເປັນ 47,07 ໂດລາ/ບາເຣວ ຍ້ອນຄວາມຕ້ອງການນ້ຳມັນຂອງໂລກເພີ່ມຂຶ້ນ ເປັນຕົ້ນແມ່ນ ສປ. ຈີນ ເນື່ອງຈາກຜູ້ຄ້ານ້ຳມັນຄາດວ່າຄວາມຕ້ອງການນ້ຳມັນດິບຂອງສປ. ຈີນ ມີແນວໂນ້ມເພີ່ມຂຶ້ນ ຈາກມາດຕະການກະຕຸ້ນເສດຖະກິດຂອງທະນາຄານກາງຈີນ;

ລາຄາຄຳໃນຕະຫຼາດໂລກຫຼຸດລົງ 0,38% ຈາກ 1.278,93 ໂດລາ/ອອນ ມາເປັນ 1.274,11 ໂດລາ/ອອນ ຍ້ອນນັກລົງທຶນເທຂາຍຄຳ ແລະ ສັນຍາຊື້-ຂາຍຄຳ ເພື່ອເກງກຳໄລ.

2. ສະພາບເສດຖະກິດເງິນຕາພາຍໃນ

2.1 ສະພາບອັດຕາແລກປ່ຽນພາຍໃນ

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາອ່ອນຄ່າລົງ 0,05% ສຳລັບອັດຕາ ທທກ ແຕ່ແຂງຄ່າຂຶ້ນ 0,001% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດແຂງຄ່າຂຶ້ນ 0,15% ສຳລັບອັດຕາ ທທກ ແຕ່ອ່ອນຄ່າລົງ 0,07% ສຳລັບອັດຕາຕະຫຼາດ, ທຽບໃສ່ປີຜ່ານມາເຫັນວ່າ: ເງິນກີບທຽບໃສ່ເງິນໂດລາອ່ອນຄ່າລົງ 0,45% ສຳລັບອັດຕາ ທທກ ແລະ ອ່ອນຄ່າລົງ 0,20% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດອ່ອນຄ່າລົງ 1,05% ສຳລັບອັດຕາ ທທກ ແຕ່ແຂງຄ່າຂຶ້ນ 0,30% ສຳລັບອັດຕາຕະຫຼາດ.

ອັດຕາ	ອາທິດຜ່ານມາ 20-27/01/2015			ອາທິດນີ້ 28/01-03/02/2015			% (+) ເງິນກີບແຂງ/ (-)ອ່ອນຄ່າ		
	ຊື້	ຂາຍ	ສະເລ່ຍ	ຊື້	ຂາຍ	ສະເລ່ຍ	ຊື້	ຂາຍ	ສະເລ່ຍ
ອັດຕາທະນາຄານ¹									
ໂດລາ	8.089,43	8.125,95	8.110,49	8.092,10	8.122,95	8.114,78	-0,03%	0,04%	-0,05%
ບາດ	250,15	251,25	250,78	250,05	251,09	250,39	0,04%	0,07%	0,15%
ອັດຕາຕະຫຼາດ									
ໂດລາ	8.105,02	8.150,00	8.127,51	8.107,23	8.147,67	8.127,45	-0,03%	0,03%	0,001%
ບາດ	249,78	251,53	250,65	250,08	251,60	250,84	-0,12%	-0,03%	-0,07%
ຜິດດ່ຽງອັດຕາ ທທກ ແລະ ຕະຫຼາດ: (+) ແມ່ນອັດຕາທະນາຄານທຸລະກິດແຂງກວ່າຕະຫຼາດ, (-) ແມ່ນອັດຕາທະນາຄານທຸລະກິດອ່ອນກວ່າຕະຫຼາດ,									
ໂດລາ	0,19%	0,30%	0,21%	0,19%	0,30%	0,16%			
ບາດ	-0,15%	0,11%	-0,05%	0,01%	0,20%	0,18%			

2.2 ສະພາບຖານເງິນຕາ ແລະ ປະລິມານເງິນ M2

- ຖານເງິນຕາ ປະຈຳອາທິດນີ້ ເພີ່ມຂຶ້ນ 2,18% ທຽບໃສ່ວັນທີ 30/01/2015, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 55,25%.

- ປະລິມານເງິນ M2 ເພີ່ມຂຶ້ນ 0,80% ເມື່ອທຽບໃສ່ວັນທີ 30/01/2015, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 24,40%.

2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງຫົວລະບົບທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນ ປະຈຳອາທິດ (ວັນທີ 28/01-02/02/2015) ເຫັນວ່າ ທທກ ຊື້ໂດລາສຸດທິ 20,74 ລ້ານໂດລາ (ໃນນີ້ ຊື້ໂດລາໄດ້ 56,27 ລ້ານໂດລາ ແລະ ຂາຍໂດລາໄດ້ 35,53 ລ້ານໂດລາ) ແລະ ຂາຍເງິນບາດສຸດທິ 150,10 ລ້ານບາດ (ໃນນີ້ ຊື້ບາດໄດ້ 851,41 ລ້ານບາດ ແລະ ຂາຍບາດໄດ້ 1.001,51 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາເຫັນວ່າ: ເງິນໂດລາ ຫຼຸດລົງ 0,77% ແຕ່ເພີ່ມຂຶ້ນ 79,69% ສຳລັບເງິນບາດ;

¹ %ການປ່ຽນແປງຂອງອັດຕາແລກປ່ຽນ ໃນອັດຕາຂອງ ທທກ ແມ່ນໄດ້ຈາກອັດຕາສະເລ່ຍຖ້ວງນ້ຳໜັກ;

- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ປະລິມານການຊື້-ຂາຍເງິນໂດລາມີ ຈຳນວນ 13,50 ລ້ານໂດລາ ແລະ ເງິນບາດມີ ຈຳນວນ 200,12 ລ້ານບາດ;
- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍໂດລາສຸດທິ ຈຳນວນ 2,60 ລ້ານໂດລາ ແຕ່ຊື້ບາດສຸດທິ ຈຳນວນ 507,70 ລ້ານບາດ;
- ການຊື້-ຂາຍລະຫວ່າງ ທຫລ ກັບ ພາກສ່ວນອື່ນໆ ເຫັນວ່າ: ທຫລ ຂາຍໂດລາໄດ້ສຸດທິ ຈຳນວນ 16,44 ລ້ານໂດລາ ແຕ່ຊື້ບາດໄດ້ສຸດທິ ຈຳນວນ 579,21 ລ້ານບາດ.

ສະພາບການ ຊື້-ຂາຍເງິນຕາຕ່າງປະເທດ

(ຫົວໜ່ວຍ: ລ້ານ)

	ອາທິດຜ່ານມາ 21-27/01/2015		ອາທິດນີ້ 28/01-02/02/2015		(%) +ເພີ່ມຂຶ້ນ /-ຫລຸດລົງ	
	ໂດລາ	ບາດ	ໂດລາ	ບາດ	ໂດລາ	ບາດ
1, ການຊື້ເງິນຕາຕ່າງປະເທດ						
- ທ/ຄທຸລະກິດລັດ	18,04	244,27	21,78	617,07	20,71%	152,62%
- ທ/ຄທຸລະກິດອື່ນໆ	16,31	180,49	34,49	234,34	111,47%	29,84%
ລວມຊື້:	34,35	424,76	56,27	851,41	63,80%	100,44%
2, ການຂາຍເງິນຕາຕ່າງປະເທດ						
- ທ/ຄທຸລະກິດລັດ	35,21	209,26	14,37	204,94	-59,20%	-2,06%
- ທ/ຄທຸລະກິດອື່ນໆ	22,95	397,15	21,16	796,56	-7,78%	100,57%
ລວມຂາຍ:	58,16	606,41	35,53	1,001,51	-38,91%	65,15%
ຊື້-ຂາຍສຸດທິ ທທກ	-23,81	-181,65	20,74	-150,10	-187,10%	-17,37%
ຜິດດ່ຽງ ຊື້-ຂາຍ	-69,31	-42,77	36,86	-17,63	106,06%	251,65%
ມູນຄ່າການຊື້-ຂາຍ	92,51	1,031,18	91,80	1,852,92	-0,77%	79,69%
3, ຊື້-ຂາຍລະຫວ່າງ ທຫລ ກັບ ທທກ						
- ທຫລ ຊື້ຈາກ ທທກ	0,00	71,00	0,00	572,70		
- ທຫລ ຂາຍໃຫ້ ທທກ	27,55	0,00	2,60	65,00		
ຊື້-ຂາຍສຸດທິ ທຫລ	-27,55	71,00	-2,60	507,70		
4, ຊື້-ຂາຍ ລະຫວ່າງ ທທກ ດ້ວຍກັນ	7,39	138,54	13,50	200,12		
5, ຊື້-ຂາຍລະຫວ່າງ ທຫລ ກັບ ພາກສ່ວນ ອື່ນໆ (ກະຊວງການເງິນ, ຮ້ານແລກປ່ຽນ)						
- ທຫລ ຊື້ຈາກ ພາກສ່ວນອື່ນໆ	20,43	172,51	1,50	579,24		
- ທຫລ ຂາຍໃຫ້ ພາກສ່ວນອື່ນໆ	4,89	0,00	17,94	0,03		
ຊື້-ຂາຍສຸດທິ ທຫລ	15,54	172,51	-16,44	579,21		

2.4 ສະພາບອັດຕາເງິນເຟີ້

ອັດຕາເງິນເຟີ້ ປະຈຳເດືອນ 02/2015 (ຕົວເລກຄາດຄະເນ) ຄາດວ່າຈະຢູ່ໃນລະດັບ 2,00% ຫຼຸດລົງ 0,04% ຈາກ 2,04% ໃນເດືອນ 12/2014.

2.5 ການຄຸ້ມຄອງເງິນຕາຕ່າງປະເທດ ແລະ ການສົ່ງເສີມນຳໃຊ້ເງິນກີບ

ທຫລ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດອອກ ສປປ ລາວ ຈຳນວນ 98,04 ລ້ານໂດລາ ສະຫະລັດທຽບເທົ່າ, ເພີ່ມຂຶ້ນ 203,9 ທຽບໃສ່ອາທິດຜ່ານມາ.

2.6 ສະພາບການເຄື່ອນໄຫວຊຳລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊຳລະສະສາງຂອງ ທຫລ ໃນອາທິດນີ້ ຈຳນວນ 422 ສະບັບ ທຽບໃສ່ອາທິດຜ່ານມາ ຫຼຸດລົງ 54,52% ລວມຈຳນວນເງິນທີ່ໂອນຜ່ານທັງໝົດ 150,34 ຕື້ກີບ ຫຼຸດລົງ 74,61% ເມື່ອທຽບໃສ່ອາທິດຜ່ານມາ.

ຕິດຕາມການໂອນເງິນຜ່ານລະບົບຊຳລະສະສາງແບບມູນຄ່າສູງ (RTGS) (30/01/2015-05/02/2015) ມີຈຳນວນ 1.091 ຄັ້ງ ໂດຍມີມູນຄ່າ 232,08 ຕື້ກີບ ຫຼຸດລົງ 66,31% ຊຶ່ງທະນາຄານການຄ້າຕ່າງປະເທດລາວ ມະຫາຊີນ ເຮັດທຸລະກຳຫຼາຍກວ່າໝູ່ ຈຳນວນ 370 ຄັ້ງ.

2.7 ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ

ດັດຊະນີຕະຫຼາດຫຼັກຊັບລາວ ໃນອາທິດນີ້ ປົດຢູ່ທີ່ 1.406,74 ຈຸດ ຫຼຸດລົງ 0,12% ເມື່ອທຽບໃສ່ອາທິດຜ່ານມາ, ຕະຫຼອດອາທິດມີປະລິມານຊື້-ຂາຍຮຸ້ນທັງໝົດ 3,96 ລ້ານຮຸ້ນ ແລະ ມີມູນຄ່າການຊື້-ຂາຍ 27,58 ຕື້ກີບ ເພີ່ມຂຶ້ນ 1.578,74% ທຽບໃສ່ອາທິດຜ່ານມາ. ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍ ກວມເອົາ 57,45% ຂອງມູນຄ່າການຊື້-ຂາຍທັງໝົດ. ຊຶ່ງໃນອາທິດນີ້ ມີຜູ້ລົງທຶນຕ່າງປະເທດ ປະເພດສະຖາບັນຈາກປະເທດໄທເຂົ້າມາຊື້-ຂາຍຮຸ້ນຂອງບໍລິສັດ ຜະລິດ-ໄຟຟ້າລາວ ມະຫາຊີນ (EDL-Gen) ໃນປະລິມານຊື້-ຂາຍຮຸ້ນດັ່ງກ່າວທີ່ສູງ ເມື່ອທຽບໃສ່ການຊື້-ຂາຍຮຸ້ນດັ່ງກ່າວໃນອາທິດຜ່ານມາ, ແຕ່ລາຄາການຊື້-ຂາຍ ແມ່ນປົກກະຕິ ໃນລາຄາ 7.000 ກີບ ຊຶ່ງເປັນລາຄາທີ່ບໍ່ປ່ຽນແປງ ເມື່ອທຽບໃສ່ລາຄາປິດໃນມື້ທີ່ຜ່ານມາ.

ຮຸ້ນຂອງທະນາຄານການຄ້າຕ່າງປະເທດລາວ ມະຫາຊີນ (BCEL) ມີລາຄາຊື້-ຂາຍສະເລ່ຍ 6.929 ກີບ/ຮຸ້ນ ຫຼຸດລົງ 70 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 53.325 ຮຸ້ນ ແລະ ມີມູນຄ່າການຊື້-ຂາຍ 369,52 ລ້ານກີບ ຫຼຸດລົງ 30,77% ເມື່ອທຽບໃສ່ອາທິດຜ່ານມາ. ໂດຍອາທິດນີ້ ຜູ້ລົງທຶນຕ່າງປະເທດຊື້-ຂາຍສະເລ່ຍກວມເອົາ 39,94% ຂອງມູນຄ່າການຊື້-ຂາຍຂອງຮຸ້ນ BCEL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນຢູ່ທີ່ 9,49%².

ຮຸ້ນຂອງບໍລິສັດ ຜະລິດ-ໄຟຟ້າລາວ ມະຫາຊີນ (EDL-Gen) ມີລາຄາຊື້-ຂາຍສະເລ່ຍ 7.000 ກີບ/ຮຸ້ນ ຫຼຸດລົງ 51 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 3,85 ລ້ານຮຸ້ນ ແລະ ມີມູນຄ່າການຊື້-ຂາຍ 27,01 ຕື້ກີບ ເພີ່ມຂຶ້ນ 3.291,25% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດສະເລ່ຍກວມເອົາ 66,45% ຂອງມູນຄ່າການຊື້-ຂາຍຂອງຮຸ້ນ EDL-Gen ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 14,27%³.

ຮຸ້ນຂອງບໍລິສັດ ລາວເວີນ ມະຫາຊີນ (LWPC) ມີລາຄາປິດຢູ່ທີ່ 9.400 ກີບ/ຮຸ້ນ ບໍ່ປ່ຽນແປງເມື່ອທຽບ ໃສ່ອາທິດທີ່ຜ່ານມາ, ຊຶ່ງໃນອາທິດນີ້ແມ່ນບໍ່ມີການຈັບຄູ່ຊື້-ຂາຍ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 2,70%⁴.

ຮຸ້ນຂອງບໍລິສັດ ປີໂຕຣລັງມເທຣດດັ່ງ ລາວ ມະຫາຊີນ (PTL) ມີລາຄາຊື້-ຂາຍສະເລ່ຍ 4.049 ກີບ/ຮຸ້ນ ຫຼຸດລົງ 2 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 49.658 ຮຸ້ນ ແລະ ມີມູນຄ່າການຊື້-ຂາຍ 201,10 ລ້ານກີບ ຫຼຸດລົງ 35,54% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດສະເລ່ຍກວມເອົາ 11,93% ຂອງມູນຄ່າການຊື້-ຂາຍຂອງຮຸ້ນ PTL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 12,68%⁵.

3. ວຽກງານອື່ນໆ ທີ່ພື້ນເດັ່ນ.

- ສຳເລັດການຈັດສຳມະນາລະຫວ່າງ ທຫລ ແລະ ທຫວ ໃນຫົວຂໍ້ “ການຄວບຄຸມກິດຈະການຂອງທະນາຄານທຸລະກິດ” ແລະ “ຂໍ້ກຳນົດກ່ຽວກັບ ເງື່ອນໄຂ ແລະ ຂັ້ນຕອນການອະນຸຍາດໃຫ້ສະຖາບັນການເງິນ ແລະ ສາຂາທະນາຄານແຫ່ງລັດ” ທີ່ ທຫລ;

²ສັດສ່ວນຖືຄອງຮຸ້ນ BCEL ຂອງຜູ້ລົງທຶນຕ່າງປະເທດສາມາດຖືຄອງຮຸ້ນລວມກັນທັງໝົດ ບໍ່ເກີນ 10%;

³ສັດສ່ວນຖືຄອງຮຸ້ນ EDL-Gen ຂອງຜູ້ລົງທຶນຕ່າງປະເທດສາມາດຖືຄອງຮຸ້ນລວມກັນທັງໝົດ ບໍ່ເກີນ 20%;

⁴ສັດສ່ວນຖືຄອງຮຸ້ນ LWPC ຂອງຜູ້ລົງທຶນຕ່າງປະເທດ ແມ່ນບໍ່ມີກຳນົດ;

⁵ສັດສ່ວນຖືຄອງຮຸ້ນ PTL ຂອງຜູ້ລົງທຶນຕ່າງປະເທດ ແມ່ນບໍ່ມີກຳນົດ.

- ສໍາເລັດການຕ້ອນຮັບ: ❶ ຕ້ອນຮັບຄະນະຈາກ EXIM Bank ຈາກປະເທດ ອິນເດຍ ທີ່ສົນໃຈໃນການດໍາເນີນການ ສ້າງຕັ້ງສາຂາທະຄານ ແລະ ການດໍາເນີນທຸລະກິດຢູ່ ໃນ ສປປ ລາວ, ❷ ຕ້ອນຮັບການມາຢ້ຽມຢາມ ແລະ ຮ່ວມເຮັດວຽກຢູ່ ສປປ ລາວ ຂອງຄະນະຜູ້ແທນກຸ່ມອາຊີປາຊີຟິກ ເພື່ອຕ້ານການຟອກເງິນ (APG);
- ສໍາເລັດການຈັດກອງປະຊຸມ: ❶ ກອງປະຊຸມປຶກສາຫາລືກັບກົມກ່ຽວຂ້ອງເພື່ອທົບທວນ ແລະ ສ້າງຄວາມເປັນເອກະ ພາບຕໍ່ບັນດາໂຄງການທີ່ໄດ້ຮັບການຊ່ວຍເຫຼືອທາງດ້ານວິຊາການຈາກ IMF ຕໍ່ ທຫລ, ❷ ກອງປະຊຸມສໍາມະນາຮ່ວມກັບ ຄະນະຜູ້ແທນກຸ່ມອາຊີ ປາຊີຟິກ ເພື່ອຕ້ານການຟອກເງິນ (APG) ທີ່ ໂຮງແຮງລ້ານຊ້າງ;
- ສໍາເລັດການເຂົ້າຮ່ວມກອງປະຊຸມສໍາມະນາກ່ຽວກັບ ການຕ້ານອາຊະຍາກໍາປ່າໄມ້, ສັດນໍ້າ, ສັດປ່າ ແລະ ການຕ້ານການ ຟອກເງິນ ຊຶ່ງຈະໄດ້ຈັດຂຶ້ນທີ່ ແຂວງວຽງຈັນ, ຫຼວງພະບາງ ແລະ ຈໍາປາສັກ;

III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ພົມທະນະບັດງວດ 5 ປະເພດໃບ 2,000 ກີບໃໝ່ ລຸ້ນປີ 2011 ຈໍານວນ 60 ລ້ານໃບ;
- ສືບຕໍ່ຄົ້ນຄວ້າການກໍານົດລະບຽບເງິນເອເລັກໂທຣນິກ (E-Money) ອີງຕາມພະລາດຊະດິກາວ່າດ້ວຍ ການຄວບຄຸມດູ ແລ ແລະ ທຸລະກິດບໍລິການຊໍາລະເງິນທາງເອເລັກໂທຣນິກ ພ.ສ 2551 ຂອງປະເທດໄທ;
- ສືບຕໍ່ຄົ້ນຄວ້າສ້າງກອງທຶນ BOL FUND.

ຫົວໜ້າຫ້ອງການທະນາຄານແຫ່ງ ສປປ ລາວ,



ພາສີ ພິມມະກອນ